

IFE ARÁ

Awọn Episteli Johannu

EKỌ 361 --- FUN AWỌN ỌDỌ

AKQSORI: “Bi awa ba nrin ninu imọlẹ, bi on ti mbẹ ninu imọlẹ, awa ni idapọ pẹlu ara wa, èjẹ Jesu Kristi Ọmọ rẹ ni nwẹ wa nù kuro ninu èşẹ gbogbo” (1 Johannu 1:7).

Ọmọ-ẹyin ti Jesu Fẹran

A mọ Johannu Aposteli gẹgẹ bi “ọmọ-ẹhin ti Jesu fẹran” nigba ti Jesu wà ni ayé. O lo ọpọlọpọ akoko pẹlu Jesu, oun pẹlu Peteru ati Jakọbu gbadun idapọ ti o jinlẹ pẹlu Olugbala ju ẹnikẹni ninu awọn Aposteli iyoku lọ.

Nigba ti Johannu pari kiko Ihinrere yii, o wi pe: “Wọnyi li a kọ, ki ẹyin ki o le gbagbó pe, Jesu ni işe Kristi na, Ọmọ Ọlọrun; ati ni gbigbàgbó, ki ẹyin ki o le ni iye li orukọ rẹ” (Johannu 20:31). Johannu gbagbó pe Jesu ni Ọmọ Ọlọrun, Ẹnikẹji ninu Matalọkan. O kọ akọsilẹ pe: “Li àtetekeşe li Ọrọ wà, Ọrọ si wà pẹlu Ọlọrun, Ọlọrun si li Ọrọ na. Ọrọ na si di ara, on si mba wa gbé” (Johannu 1:1, 14). Eyi ni Jesu.

Lẹyin ti o ti bá Jesu gbé fun ọdún męta ati àabọ, ti o gbọ işe-iranşe Rẹ, ti o ri awọn işe-iyanu ti O şe, ti o si ri i ti a kàn Án mọ Agbelebu, ati bi O ti tun wà laaye ninu ara, Johannu mọ pe Jesu ni Kristi i şe nitootọ. O lò gbogbo akoko ati igba rẹ lati fi otitọ yii hàn fun awọn ẹlomiran.

Nigba ti Johannu di arugbo lẹyin ọpọlọpọ ọdún ti o lò ni ijolootọ si Ọlọrun ati eniyan. Ọlọrun mí si i lati kọ awọn iwe wọnni ti a pamọ fun wa ninu Bibeli. Ero kan naa ti o fi hàn ninu iwe rẹ akókó ni o fi berẹ ekini ninu iwe wọnyii pe Jesu ti wà pẹlu Ọlọrun ni àtetekeşe, ati pe O ti wá si ayé lati bá eniyan gbé.

Mimọ Nnkan

Johannu sọrọ nipa awọn ohun ti o dá a loju. O ju igbà ọgbón lọ ti o lo “mọ” ninu awọn iwe wọnyii. O ni idaniloju gbangba ninu gbogbo ohun ti o sọ. O si fi hàn pe Jesu n gba ni lówọ èşẹ O si n pani mọ kuro ninu èşẹ, O si fẹ ki gbogbo ayé ki o mọ otitọ yii.

Johannu sọ idi męrin ti o fi kọ iwe wọnyii: lati mú ayọ awọn Onigbagbó pọ si i; lati kilọ fun wọn lati pa ara wọn mọ kuro ninu èşẹ; lati kilọ fun wọn nitori awọn èké olukọni; ati lati fi èşẹ igbagbó wọn mulẹ ninu Kristi ati lati fun wọn ni idaniloju iye ainipekun, niwọn-igbati wọn bá n rin pẹlu Ọlọrun ninu imọlẹ Ọrọ Rẹ, eyi ti i şe Bibeli.

Ẹkun Ayọ

“Ki ayọ nyin ki o le di kikún.” Kò si ayọ tootọ ninu ayé yii lai jẹ pe eniyan ni imọ igbala Jesu Kristi Oluwa. Nitori pe Jesu jẹ Ọmọ Ọlọrun, O fi agbara fun awọn eniyan Rẹ lati maa gbé laiděşẹ. Oun ni Imọlẹ ayé, bi a ba si n rin pẹlu Rẹ a nilati maa rin ninu Imọlẹ.

“Eyi ni idajọ na pe, imọlẹ wá si aiye, awọn enia si fẹ òkunkun jù imọlẹ lọ, nitoriti işe wọn buru” (Johannu 3:19). Nigba ti awọn eniyan bá şe ohun ti kò tọ wọn a fẹ lati bò o mọlẹ. Ọmọ kekere paapaa maa n mọ igba ti oun ba şe ohun ti kò tọ, ọpọlọpọ igba ni o si maa n gbiyanju lati fi i pamọ fun iya rẹ, tabi ki o purọ nipa rẹ.

Awa ti i şe Onigbagbó nilati gbé igbesi-ayé wa tobẹşẹ ti ohun gbogbo ti a ba n şe fi le wá si gbangba. Bi a ba fẹ lati ba Jesu rin, a nilati gbé igbesi-ayé wa gẹgẹ bi Tirẹ. “Ẹniti o ba wipe on ngbé inu rẹ, on na pẹlu si yẹ lati mã rin gẹgẹ bi on ti rìn” (1 Johannu 2:6).

Laisi Èşẹ

Johannu şe alaye idi keji ti o fi kọ awọn episteli rẹ bayii pe: “Ẹyin ọmọ mi, iwe nnkan wọnyi ni mo kọ si nyin, ki ẹ má ba deşẹ” (1 Johannu 2:1).

O soro fun èleşẹ lati gba pe eniyan le gbé laye yii laiděşẹ. Ọpọlọpọ alafenujẹ Onigbagbó ni o ti ka ohun ti Johannu kọsilẹ, wọn si ti sọ pe ki i şe ohun ti Johannu ni lọkan ni o n sọ. Wọn ni ko şe işe fun eniyan lati gbé iru igbesi-ayé ti Johannu wi. Şugbón Johannu gbé igbesi-ayé naa; bi ẹnikan ba si le şe e, gbogbo eniyan le şe e bakan naa nipa iranlówọ Ọlọrun.

Johannu wi pe: “Bi awa ba nrin ninu imọlẹ, bi on ti mbẹ ninu imọlẹ, awa ni idapọ pẹlu ara wa, èjẹ Jesu Kristi Ọmọ rẹ ni nwẹ wa nù kuro ninu èşẹ gbogbo” (1 Johannu 1:7). A nilati gbà wa là kuro ninu èşẹ ki a to le rin ninu imọlẹ. Nigba naa nigba ti a ba n rin ninu imọlẹ, Ejẹ Jesu n wẹ wá nù kuro ninu èşẹ gbogbo -- itumọ eyi ti i şe Isodimimọ. Ẹda èşẹ, ifẹ lati dẹşẹ eyi ti a bi wa bi pẹlu rẹ, ni a wẹ mọ kuro ninu ayé wa.

Awọn ẹlomiran yoo ka ẹṣe yii: “Bi awa ba wipe awa kò li ẹṣe, awa tòn ara wa je, otitọ kò si si ninu wa” (1 Johannu 1:8), wọn a si ro pe eyi fun wọn ni ẹtọ lati sọ pe olukuluku eniyan ni o n dẹṣe. Şugbọn awọn ti a ko ti i tunbi, ti wọn si n rò pe awọn ki i se ẹṣe ni a ko ẹṣe ọrọ yii silẹ fún. Wọn rò pé awọn ti ni iwa rere tó lairi igbala. Wọn rò pe awọn yoo lọ si Ọrun lai ronupiwada. Irú awọn eniyan beẹ n tan ara wọn.

Ẹṣe ti o tele e sọ fun wa pe, “Bi awa ba jewoṣe wa, olotọ ati olododo li on lati ẹṣe wa ji wa, ati lati wẹ wa nu kuro aiṣododo gbogbo” (1 Johannu 1:9). Gbogbo wa li o ti dẹṣe; o si ye ki a gba pe ẹṣe li awa i se. Ohun ti o si ye ki a se ni wi pe ki a ronupiwada awọn ẹṣe wa. Nigbana Jesu yio dariji wa, a o si ma gbe laideṣe niwọn-igbati a ba n gbọran si Oluwa lenu.

Şiṣegun Ẹni Ibi ni

Johannu wi pe oun n kowe si awọn ọdọmọkunrin nitori pe wọn ti “şegun ẹni buburu ni” (1 Johannu 2:13). Lati je aşegun ni pe ki a bori. Ẹni ibi ni ni Satani, nigba ti a ba si je Onigbagbó a ki yoo fara fun idanwo ti o n gbé wá siwaju wa. “Emi ti kowe si nyin, ẹnyin ọdọmọkunrin, nitoriti ẹnyin li agbara, ti ọrọ Ọlọrun si duro ninu nyin, ti e si şegun ẹni buburu ni” (1 Johannu 2:14). Awọn aşegun a maa gbé igbesi-ayé ti o bori ẹṣe.

Idi rẹ ti awọn eniyan kan fi wi pe a kò lè gbé laideṣe ni wi pe wọn fẹran awọn ẹṣe kan wọn kò si fe fi wọn silẹ. Bi eniyan ba n fẹ nitootọ lati ma gbe laideṣe, Ọlọrun yoo fun un ni agbara.

Fife Ayé

“E máşe fẹran aiye, tabi ohun ti mbẹ ninu aiye. Bi ẹnikeṅi ba fẹran aiye, ife ti baba kò si ninu rẹ” (1 Johannu 2:15). O le je wi pe ohun naa ti eniyan fe ki i se ohun buburu, şugbọn bi o ba fẹran rẹ ju bi o ti fẹran Ọlọrun lọ ohun ti kò tọ ni o n se. Ọlọrun n fe lati wà ni ipo ekinni ninu ayé wa; bi a ba si n rò nipa ile, ile, owó, agbára, tabi ọlá, ju bi a ti n rò nipa Jesu lọ ife Baba kò si ninu wa. Awọn nnkan ayé yii yoo rekọja, bi a kò ba si ni ife Ọlọrun ninu ọkàn wa ki yoo ku ohunkohun silẹ fun wa. Şugbọn bi awa ba se ife Baba, a o maa “wà” titi lailai.

Awọn Olukọni Eke

Idi keta ti Johannu fi ko iwe wonyii ni lati kilọ fun awọn eniyan naa nipa awọn olukọni ẹké. Kò i ti pe pupọ ti a fi idi ijo Ọlọrun kalẹ ti Satani fi dide lona yii tabi ọna miiran, lati ja awọn eniyan lolé igbagbó wọn, gege bi o ti n se lode oni.

Ọna kan ti Satani n gbà ni lati mú ki awọn eniyan şiyemeji nipa otitọ ni pe Ọmọ Ọlọrun ni Jesu I se, pe lati àtetekọşe ni O ti wà pẹlu Ọlọrun, ati pe nipase Rẹ ni a ti dá ayé. Şugbọn Johannu gba eyi gbó, o si wi pe ẹnikeṅi ti kò ba gba eyi gbó ẹké ni, aşodi-si-Kristi ni. Iwo ronun nipa gbogbo awọn ti wọn n lọ si ile-isin ti wọn gbà pe Jesu je olukọni nla ati wolii, şugbọn ti wọn gbagbó pe eniyan bi awa ni Oun I se. Aşodi-si-Kristi ni iru awọn wọnni i se. Bi o ba ti kọ ẹkọ ni ile-ẹkọ pe lati inu eranko kekere ni eniyan ti jade wa, ranti pe ohun ti a fi ọgbón ori eniyan gbekalẹ ni eyi ni, ki i se otitọ. Awọn ti o ni imọ ti ayé yii kò dekun sibẹ lati ma yi ọrọ wọn pada nipa işedale ayé ati awọn ti n gbé inu rẹ, şugbọn Ọrọ Ọlọrun ki i yipada. Ranti pe, Bibeli sọ nipa Jesu bayii: “Nipase rẹ li a ti da ohun gbogbo; lehin rẹ a kò si da ohun kan ninu ohun ti a da” (Johannu 1:3).

Ẹmi Otitọ

Jesu wi pe nigba ti Oun bá pada lọ si Ọrun Oun yoo ran Olutunu, Ẹmi Otitọ ni. “Nigbati on, ani Ẹmi otitọ ni ba de, yio tọ nyin si ọna otitọ gbogbo” (Johannu 16:13). Johannu sọrọ nipa Ẹmi otitọ ni gege bi “ifororó-yan lati ọdọ Ẹni Mimó ni wa;” ati pẹlu “ifororó-yan ti ẹnyin ti gbà lọwọ rẹ” eyi ti “o ngbe inu nyin: ... ti o je otitọ, ti ki si işe ẹké, ani gege bi o ti kọ nyin. E mā gbe inu rẹ” (1 Johannu 2:20, 27).

A le ri bi Johannu ti n waasu orişi iriri meṭa pataki nigba ti o n kọ awọn Episteli rẹ, idariji ẹṣe, ti a n pe ni idalare; iwenumọ ọkàn, ti a n pe ni isodimimó; ati ifi agbara Ẹmi Mimó wọni – “ifororó-yan ti ẹnyin ti gbà lọwọ rẹ, o ngbe inu nyin.”

Apejuwe Johannu nipa Onigbagbó

“Olufe, ọmọ Ọlọrun li awa işe nisisiyi, a kò si ti ifihàn bi awa ó ti ri: awa mọ pe, nigbati a bá fihan a o dabi rẹ; nitori awa o ri i ani bi on ti ri” (1 Johannu 3:2). Bi a ba je “ọmọ” Ọlọrun a nilati fi iwà jo Baba wa. “Ẹnikẹni ti a ti ipa Ọlọrun bi, ki idẹṣe” (1 Johannu 3:9).

Iyatọ wà laarin awọn ọmọ Ọlọrun ati awọn ọmọ Satani. A maa n şakiyesi awọn ti wọn n wi pe Onigbagbó ni awọn işe, o si ma n yanilenu nigba miiran pe a kò ri ọna ti wọn fi yatọ si awọn ti aye.

“Ninu eyi li awon omọ Olurun nfarahan, ati awon omọ Èşu: eniken ti kò ba nşe ododo ki işe ti Olurun, ati eniti kò fẹran arakunrin rẹ” (1 Johannu 3:10).

O ha jẹ ohun pataki fun ọ lati fẹran arakunrin rẹ? Ọrọ Olurun sọ fun wa pe “eniken ti o ba korira arakunrin rẹ apania ni” (1 Johannu 3:15). Kò si si alaironupiwada apaniyan kan ti yoo lọ si Ọrun. A maa n fi ifẹ wa si arakunrin wa hàn nipa işe wa. “Enyin omọ mi, ẹ máşe jẹ ki a fi ọrọ enu tabi ahon fẹran, bikoşe ni işe ati li otitọ” (1 Johannu 3:18).

Bi awa ba n lo igbesi-ayé wa gege bi Olurun ti fẹ ki a lo o, Oun yoo gbó adura wa yoo si dahun pelu. “Olufe, bi okàn wa kò ba dá wa lebi, nje awa ni igboiya niwaju Olurun. Ati ohunkohun ti awa ba bère, awa nri gbà lodo rẹ, nitoriti awa npa ofin rẹ mó, awa si nşe nkan wonni ti o dara loju rẹ” (1 Johannu 3:21, 22). Bi awa ba si n pa ofin Rẹ mó, Ẹmi Rẹ yoo bá ẹmi wa jeri pe omọ Rẹ ni awa işe.

AWON IBEERE

- 1 Apele wo ni a n pe Johannu Apósteli?
- 2 Ki ni işe ti o kọ Ihinrere Johannu?
- 3 Ki ni kókó ọrọ awon Episteli Johannu?
- 4 Sọ idi meeta ti Johannu fi kọ awon Episteli wonyi.
- 5 Ki ni işe ti awon eniyan fi fẹ okunkun ju imole lọ?
- 6 Bawo ni awa Onigbagbó şe nilati maa rin ninu ayé yii?
- 7 Ki ni Jesu yoo şe fun wa bi a ba jẹwọ ẹşe wa?
- 8 Ki ni Johannu sọ nipa awon ti o fẹran ayé?
- 9 Ki ni Johannu pe awon ti kò gbagbó pe Omọ Olurun ni Jesu I işe?
- 10 Ki ni ohun ti Johannu sọ nipa fifẹ arakunrin wa?